

आगे बढ़ा दानापुर-बिहटा एलिवेटेड कॉरिडोर का काम

राज्य ब्यूरो, पटना : दानापुर से बिहटा के बीच एलिवेटेड कॉरिडोर के निर्माण की योजना को एनएचएआइ ने आगे बढ़ाया है। दस दिनों के भीतर इस एलिवेटेड कॉरिडोर के निर्माण को ले डीपीआर बनाने वाली एजेंसी तय हो जाएगी। अब इस हिस्से का निर्माण पटना-बक्सर फोर लेन के हिस्से के तौर पर किया जाना है।

बेगूसराय में एलिवेटेड रोड के डीपीआर की मांगी गई अनुमति

बेगूसराय बाजार को जाम से मुक्ति दिलाने को पांच किमी के दायरे में एलिवेटेड सड़क बनाई जानी है। एनएचएआइ सूत्रों से मिली आधिकारिक जानकारी के अनुसार इस प्रोजेक्ट का डीपीआर तैयार किए जाने को ले सड़क परिवहन एवं राजमार्ग मंत्रालय से अनुमति मांगी गई है।

विकास की उम्मीद

- 10 दिनों में बिहटा से दानापुर के बीच बनने वाले कॉरिडोर के निर्माण को ले डीपीआर बनाने वाली एजेंसी हो जाएगी तय
- पटना-बक्सर फोर लेन के हिस्से के तौर पर किया जाएगा निर्माण, एक अन्य सड़क के डीपीआर की मांगी गई अनुमति

जमीन अधिग्रहण का मामला काफी कम

इस प्रोजेक्ट को लेकर असमंजस की स्थिति थी। आरंभ में एनएचएआइ एलिवेटेड कॉरिडोर के निर्माण पर सहमत नहीं था। बाद में मुख्यमंत्री के हस्तक्षेप पर मामला आगे बढ़ा। प्रधानमंत्री कार्यालय के स्तर पर हुई बैठक में यह सहमति बनी कि एनएचएआइ ही अपने खर्च पर एलिवेटेड कॉरिडोर का निर्माण दानापुर से बिहटा के बीच करेगा। एनएचएआइ द्वारा किए आकलन में यह बात सामने आई है कि इस प्रोजेक्ट में जमीन को लेकर बहुत अधिक समस्या नहीं है। दानापुर में कुछ जमीन का अधिग्रहण होना है जो रेलवे की है। इसको लेकर रेलवे और राज्य सरकार के बीच बातचीत हो रही है। उम्मीद है कि इसे जल्द ही सुलझा लिया जाएगा।